

Føroyingar fyrireika seg til oljupening:

Fíggjarnevndin á áhugaverdari ferð

Fíggjarnevnd lögtingsins hefur verið í Danmark og Noregi, har nevndin hefur kunnað seg um, hvussu onnur lond fyrihalda seg til tær inntøkur, sum eitt nú stava frá oljувinnuni

KUNNINGARFERÐ

Vilmund Jacobsen
vilmund@sosialurin.fo

Allir limirnir í fíggjarnevnd lögtingsins uttan Kaj Leo Johannesen vóru í síðstu viku saman við skrivaranum í nevndini, Høgna Joensen, á kunningarferð í Danmark og Noregi.

Kaj Leo Johannesen hevði ikki høvi at vera við, tí hann var upptikin av hátíðarhaldinum hjá Sambandsflokkinum. Ætlanin var, at Jóhan Dahl, lögtingsmaður, skuldi koma við í staðin fyri Kaj Leo, men hann fekk forfall undan ferðini.

Týsdagin var fíggjarnevndin á fundi við dansku fíggjarnevndina, og hesin fundurin var í fólkatinginum.

Endamálið við fundinum við dansku fíggjarnevndina var at fáa eina lýsing av, hvussu fíggjarstøðan og búskaparliga gongdin í Danmark eru.

Páll á Reynatúgvu, fíggjarnevndarlimur, sum var við á ferðini, sigur, at Danmark hefur stórt avlop á fíggjarlógini, og at ein veksandi partur av inntøkunum hjá dønnum stava frá serligum inntøkum – ikki minst ráevnisvinnu, har oljuindaðurin er ein stórur partur.

– Danskur búskapargongur strúkandi í lötuni, sigur fíggjarnevndarlimur.

Fundir í Noregi

Seinnapartin týsdagin fór fíggjarnevndin við ferju úr Keyptmannahavn til Noregs.

– Í Oslo høvdu vit fleiri fundir, eitt nú við Norges Bank, sum svarar til føroyska Landsbankan. Tað er Norges Bank, sum eitt nú umsitir norsku ráevnisinntøkurnar, umframt at bankin hefur aðrar uppgávur, eitt nú viðurskiptini við norska krónuvirðinum.

Páll á Reynatúgvu visir á, at Noregi í fleiri ár hefur havt ein oljuginn, sum í 2005 broytti navn til pensjónsgrunnurin.

– Stórt trýst hefur verið á at fáa pening úr oljuginnum, og eg havi skilt, at navna-broytingin fyrst og fremst er



Sum skilst, er føroyska fíggjarnevndin samd um, at ein slíkur grunnur, sum norsk oljuginnurin – nú pensjónsgrunnurin – hefur eina ógvuliga stabiliserandi ávirkan á lang-síktaða fíggjarpolitikkinn hjá einum landi

av psykologiskum orsøkum, men endamálið hjá grunninum er framvegis hitt sama. Tað er bara navnið, sum er broytt, leggur hann aftrat.

Fíggjarnevndarlimur sigur, at fólk ivaleyst hava lættari við at "góðtaka", at grunnurin sleppur at veksa seg so stóran, tá ið hetta er ein pensjónsgrunnur.

– Tá liggur tað líka sum í orðinum, at øll eiga ein part av honum, sigur Páll.

Hann visir á, at í Føroyum hefur talan verið um at skipa ein búskapargrunn, sum ætlandi kemur at umsita serligar inntøkur, eitt nú frá einskiljngum og møguligum oljuinntøkum.

– Eg haldi ikki, at heitið er so avgerandi, men meira málið og skipanin við einum slíkum grunni.

Spurdu, hvussu stórur norsk grunnurin er í dag, sigur Páll á Reynatúgvu:

– Við ársbyrjan vóru 1400 miljardir krónur í grunninum, og nú árið var hálvrunnið, vóru 1600. Soleiðis er grunnurin vaksin heilar 200 miljardir fyrra hálvár í ár, leggur hann aftrat.

Sum skilst, er hagi oljuprisurin orsøkin til stóra vøksturinn í grunninum.

Í Noregi hevði føroyska fíggjarnevndin eisini fund við norsku fíggjarnevndina, fíggjarmálaráðið og norska fíggjarmálaráðharran.

4% av avkastinum

Páll á Reynatúgvu sigur, at norðmenn árliga brúka í mesta lagi 4% av rentuinntøkunum hjá oljuginnum til beinleiðis rakstur av norska samfelagnum.

– Hesin peningur kemur inn á fíggjarlógina at "venda" og fer síðan út aftur í norska samfelagið. Restin

verður standandi til komandi pensjónir í Noregi.

Fíggjarnevndarlimur sigur, at norðmenn við at broyta heitið á grunninum frá oljuginni til pensjónsgrunn vilja geva fólkinum eina fatan av, hvussu hesin peningurin ætlandi skal nýtast í framtíðini.

– Nógvi halda, at tey siggja ov lítið aftur av oljupeningunum, og soleiðis hefur grunnurin verið undir stórum trýsti. Flestu flokkar eru to samdir um, at kemur ov nógv av hesum peningi út aftur í samfelagið, versnar kappingarferðin hjá vinnuni, samstundis sum búskapurin, sum longu gongur við rúkandi ferð, verður enn meira upphitaður. Hetta hevði so aftur ført til dýrari verkatlanir í Noregi.

Páll visir á, at norskir politikarar royna at halda aftur, nú nógv ferð er á búskapinum, og arbeiðsloysið er so lítið, sum sjáldan áður.

– Sum heild eru norskir politikarar samdir um, at

hesin velduga stóri grunnur ikki skal kunna nýtast sum partapolitiskt amboð, leggur hann aftrat.

Stabiliserandi

Sum skilst, er føroyska fíggjarnevndin samd um, at ein slíkur grunnur, sum norsk oljuginnurin – nú pensjónsgrunnurin – hefur eina ógvuliga stabiliserandi ávirkan á lang-síktaða fíggjarpolitikkinn hjá einum landi.

– Norsk skipanin er brúkt sum fyrmynd í nógvum ymiskum londum, men norðmenn lögdu dent á, at sjálvandi skal ein slíkur grunnur lagast eftir viðurskiptunum í hvørjum landi sær.

Páll á Reynatúgvu sigur, at norðmenn mæltu til, at føroyingar seta í verk eina líknandi skipan sum ta norsku – við neyðugum til-lagingum.

– Slíkar inntøkur eru møguligar í okkara tíð, nú tøkni er so frammarliga. Tær vóru ikki møguligar fyri

50 árum síðan, og í Noregi vænta tey, at olja og gass eru uppi um eini 50-60 ár. Tí er hugburðurin tann, at tær inntøkur, sum nú livandi ættarlið kunnu skapa, eisini eiga at koma okkara eftir-komarum til góðar.

Stórir áhugi

– Jú, eg haldi, at eg kann siga frá øllum í fíggjarnevndini, sum vóru við í Danmark og Noregi, at vit høvdu eina ógvuliga áhugaverda ferð. Vit vóru sera væl móttiknir, bæði í Danmark og Noregi, og norðmenn vóru ógvuliga stóran áhuga fyrri oljuleiting, sum í lötuni fer fram í føroyskum øki, sigur Páll á Reynatúgvu, fíggjarnevndarlimur, at enda.

Sosialurin royndi at fáa fatur á Anfinni Kallsberg, fíggjarnevndarformanni, mánamorgunin, men tað eydnaðist tverri ikki.



Fíggjarnevndarumboð úr Føroyum á kunningarferð. – Vit vóru sera væl móttiknir, bæði í Danmark og Noregi, og norðmenn vóru ógvuliga stóran áhuga fyrri teirri oljuleiting, sum í lötuni fer fram í føroyskum øki, sigur Páll á Reynatúgvu, fíggjarnevndarlimur



Við ársbyrjan vóru 1400 miljardir krónur í norska oljuginnum, og nú árið var hálvrunnið, vóru 1600. Soleiðis er grunnurin vaksin heilar 200 miljardir fyrra hálvár í ár